

రాగం : తాళం :
రచన : బొమ్మనబోయిన సోమసుందరం

గానం :
సంగీతం : డా॥యం.చిత్తరంజన్

171. వేదం

ప || వేదంలాంటి మాటేనీది కావాలోయి సోదరా
భేదంలోన మోదంలోన సన్మార్గాన సాగరా
సత్యమే నీదుకవచం - నీతియే నీదు ప్రాణం

శాంతియే నీదు గమ్యం - ధర్మమే నీ ఆశయమ్మై

|| వేదం ||

చ || 1 సౌరభ సుమాలు సుమధుర ఫలాలు - త్యాగ నిరతినే చాటగా
మలయ పవనాలు పునీత జలాలు - సమరస భావన చూపగా
ఓ.... ఆ ఫలములే - ఆ.... భూషణములై - నీ
బ్రతుకున ధన్యత చేకూర్చాలి

|| వేదం ||

చ || 2 ప్రేమ చూపేటి జనని హృదయాన - నిస్వార్థత గమనించుమా
సిరులు సంపదల నొసగు నట్టి యీ - ధరణి మహిమ కీర్తించుమా
ఓ.... యీ జననికే ఆ.... అంకితమై - నీ
ఘనత జగతిలో నినదించాలి

|| వేదం ||